

(ബി) പ്രസ്തുത പദ്ധതിയുമായി ബന്ധപ്പെട്ട് എന്തെങ്കിലും തടസ്സങ്ങൾ നിലനിൽക്കുന്നുണ്ടോ?

കോവിഡ് മഹാമാരിയുടെ സാഹചര്യത്തിൽ ആഗോളതലത്തിൽ കമ്പ്യൂട്ടർ സാമഗ്രികളുടെ ലഭ്യതക്കുറവുള്ളതിനാൽ HP, LENOVO കമ്പനികൾക്ക് ലാപ്ടോപ്പ് വിതരണം സമയബന്ധിതമായി പൂർത്തിയാക്കാൻ സാധിച്ചിട്ടില്ല. 1057 ലാപ്ടോപ്പുകൾ HP കമ്പനി ഇതുവരെ വിതരണം ചെയ്തിട്ടുണ്ട്. എന്നാൽ LENOVO ലാപ്ടോപ്പുകൾ വിതരണം ചെയ്തിട്ടില്ല.

(സി) ഉണ്ടെങ്കിൽ അവ പരിഹരിച്ച് എല്ലാ അപേക്ഷകർക്കും ലാപ്ടോപ്പുകൾ അനുവദിച്ചുനൽകുന്നതിന് നടപടി സ്വീകരിക്കുമോ?

ലാപ്ടോപ്പ് വിതരണത്തിന് കാലതാമസം ഉണ്ടായ സാഹചര്യത്തിൽ, KSFE വിദ്യാശ്രീ ചിട്ടിയിൽ ചേർന്ന് മൂന്ന് തവണകൾ അടച്ചുവർക്കല്ലാം രണ്ട് ഓപ്ഷനുകൾ നല്ലാൻ തീരുമാനിച്ചിട്ടുണ്ട്. HP, LENOVO എന്നീ ലാപ്ടോപ്പുകൾ ലഭ്യമാക്കാൻ കാലതാമസമുണ്ടാകുമെന്ന് അറിയിച്ചശേഷവും ആയത് വാങ്ങാൻ തയ്യാറായിട്ടുള്ള ഗുണഭോക്താക്കൾക്ക് ലാപ്ടോപ്പ് ലഭ്യമാകുന്നമുറയ്ക്ക് കെ.എസ്.എഫ്.ഇ. മുഖാന്തരം ലാപ്ടോപ്പ് നൽകുന്നതാണെന്നും രണ്ടാമതായി ലാപ്ടോപ്പോ, ടാബ്ലെറ്റോ മാർക്കറ്റിൽ നിന്ന് വാങ്ങി ബിൽ/ഇൻവോയിസ് കെ.എസ്.എഫ്.ഇ. ബ്രാഞ്ചിൽ ഹാജരാക്കുകയാണെങ്കിൽ ലാപ്ടോപ്പിന്റെ തുകയോ, പരമാവധി 20,000 രൂപയോ ഏതാണ് കുറവ് ആയത് കെ.എസ്.എഫ്.ഇ. ബ്രാഞ്ച് നൽകുകയും ആയത് 500 രൂപയുടെ 40 മാസതവണകളായി, തുകയ്ക്ക് അനുസൃതമായി അടയ്ക്കുവാനും തീരുമാനിച്ചിട്ടുണ്ട്.

(ഡി) അർഹരായ കുടുംബശ്രീ അംഗങ്ങൾക്ക് ഇനിയും പ്രസ്തുത പദ്ധതിയിൽ അംഗമാകുന്നതിന് അവസരം നൽകുമോ?

2021 ജൂൺ 30 വരെയായിരുന്നു നിലവിലെ പദ്ധതിയിൽ ചേരാനുള്ള സമയം.

#### മാരാരികളും സൗഹൃദഗ്രാമം

342 (5067) ശ്രീ. എം. രാജഗോപാലൻ: താഴെ കാണുന്ന ചോദ്യത്തിന് തദ്ദേശ സ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

സ്ത്രീകളും കുഞ്ഞുങ്ങളും നേരിടുന്ന വിവേചനങ്ങളും അരുതായ്മകളും പ്രതിരോധിച്ച് പ്രാദേശികവികസന പദ്ധതിയിലുൾപ്പെടുത്തിയ മാരാരികളും സൗഹൃദഗ്രാമം എന്ന മോഡൽ, സംസ്ഥാനം മുഴുവൻ നടപ്പിലാക്കാനും സ്ത്രീധന സമ്പ്രദായത്തിനെതിരെ തദ്ദേശഭരണകൂടങ്ങൾ സന്നദ്ധ പ്രവർത്തകരെയും മറ്റും ഉപയോഗിച്ച് ശക്തമായ ചെറുത്തുനിൽപ്പ് ഉണ്ടാക്കാനും നടപടികൾ സ്വീകരിക്കുമോ?

'മാരാരിക്കുളം സൗഹൃദം ഗ്രാമം' എന്ന മോഡൽ, സംസ്ഥാനം മുഴുവൻ നടപ്പിലാക്കുന്ന വിഷയം ഇപ്പോൾ പരിഗണനയിലില്ല. എന്നാൽ സ.ഉ.(കെ) നമ്പർ 11/2018 തീയതി 29-1-2018-ലെ ഖണ്ഡിക 6.3 (6) പ്രകാരം ഗ്രാമപഞ്ചായത്ത് പ്രദേശത്തെ സ്ത്രീകൾക്കും പെൺകുട്ടികൾക്കുമെതിരെയുള്ള അതിക്രമങ്ങൾ ഇല്ലാതാക്കി അതിക്രമരഹിത ഗ്രാമപഞ്ചായത്തായി മാറ്റുന്നതിന് അനുയോജ്യമായ പ്രോജക്ടുകൾ ഗ്രാമപഞ്ചായത്തുകൾക്ക് ഏറ്റെടുക്കാവുന്നതാണെന്ന് വ്യവസ്ഥചെയ്തിട്ടുണ്ട്. കൂടാതെ സ്ത്രീകൾക്കും പെൺകുട്ടികൾക്കുമെതിരെയുള്ള അതിക്രമങ്ങൾ, സ്വാതന്ത്ര്യനിഷേധം, അവകാശലംഘനം എന്നീപ്രശ്നങ്ങൾ പരിഹരിക്കുന്നതിനായി എല്ലാ ഗ്രാമപഞ്ചായത്തുകളിലും ജാഗ്രതാ സമിതികൾ രൂപീകരിച്ചിട്ടുള്ളതുമാണ്.

#### **കായംകുളം മണ്ഡലത്തിൽ അനുമതി ലഭിച്ച പ്രവൃത്തികൾ**

343 (5068) ശ്രീമതി യു. പ്രതിഭ: താഴെ കാണുന്ന ചോദ്യത്തിന് തദ്ദേശ സ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

മുഖ്യമന്ത്രിയുടെ തദ്ദേശഭരണ പുന്നരുദ്ധാരണപദ്ധതിയിൽ ഉൾപ്പെടുത്തി കായംകുളം മണ്ഡലത്തിൽ അനുമതി ലഭിച്ചിട്ടുള്ള പ്രവൃത്തികൾ ഏതൊക്കെയാണെന്നും ഇതിന്റെ നിലവിലെ അവസ്ഥയെന്താണെന്നും വിശദമാക്കാമോ?

കായംകുളം നിയോജകമണ്ഡലത്തിൽ മുഖ്യമന്ത്രിയുടെ തദ്ദേശ ഭരണ പുന്നരുദ്ധാരണ പദ്ധതിയ്ക്കീടിൽ അനുവദിച്ച പ്രവൃത്തികളുടെ നിലവിലെ സ്ഥിതി അടങ്ങിയ പട്ടിക അനുബന്ധമായി ചേർക്കുന്നു\*.

#### **എമർജൻസി റെസ്പോൺസ് ടീമിനുള്ള പരിശീലനം**

344 (5069) ശ്രീ. മാണി. സി. കാപ്പൻ: താഴെ കാണുന്ന ചോദ്യത്തിന് തദ്ദേശ സ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

തദ്ദേശസ്വയംഭരണ പ്രദേശങ്ങളിൽ വെള്ളപ്പൊക്കം, മഴക്കെടുതി തുടങ്ങിയ പ്രകൃതിക്ഷോഭങ്ങൾ ഉണ്ടാകാനിടയുള്ള സാഹചര്യത്തിൽ പ്രാദേശികമായി പഞ്ചായത്ത്, മുൻസിപ്പൽ തലത്തിൽ എമർജൻസി റെസ്പോൺസ് ടീമിന് പരിശീലനം നൽകാൻവേണ്ട നടപടികൾ സ്വീകരിക്കുമോ; വിശദാംശം ലഭ്യമാക്കുമോ?

തദ്ദേശസ്ഥാപന തല എമർജൻസി റെസ്പോൺസ് ടീമംഗങ്ങൾക്ക് പൊതുവായ പരിശീലനം കില മുഖേന നൽകിവരുന്നുണ്ട്. പരിശീലനം സംബന്ധിച്ച വിശദാംശം അനുബന്ധമായി ചേർക്കുന്നു.\*

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.